

జరుక్ శాస్త్రి సరదా పాటలు

మాగాయి కందివచ్చడి

ఆవకాయి పెసరప్పడిమూ
తెగిపోయిన పాత చెప్పులూ
పిచ్చాడి ప్రలాపం. కోపం
వైజాగుర్తి కారాకల్లి

సామానోయ్ సరదా పాటకు

తుప్పటి న మోటార్ చక్రం
తగ్గించిన చిమ్మిదీపం
మహావూరిన రంపబొట్టూ
పంగల్లీలిన ట్రాంపటా
విసిరేసిన విల్లెరి మెతుకులు
అచ్చమ్మ హో జేల్లో చెపలు

సామానోయ్ సరదా పాటకు

నడి నిశిలో తీతువు కూతా
పడిపోయిన బెబ్బులి వేటా
కర్రెక్కిన నల్లినెత్తునూ
జుర్రేసిన వుల్లికారమూ
చించేసిన కాలెండర్ షీట్
నవుంసకుడి థాట్ డెవలప్మెంట్

సామానోయ్ సరదా పాటకు

త్రుళ్ళనిదీ కుళ్ళనిదీని
మళ్ళినదీ వెళ్ళినదీని
చచ్చేదీ లాభంలేనిది
ఈ జన్మకు పనికిరానిదీ
మనకెప్పుడు కలిసిరానిదీ

సామానోయ్ సరదా పాటకు

శ్రీరంగం శ్రీనివాసరావు "నవ కవిత"
అనే విలక్షణమైన ఖండకావ్యానికి పేరడీ
ప్రయత్నం. ("కృష్ణా ప్రతిక" నుంచి)

పాచిపని చేసుకు బతికేమనిషి ఒకతె
బ్రహ్మదేవుణ్ణి గురించి తపస్సు చేస్తుంది.
బ్రహ్మ ప్రత్యక్షమై ఏం వరం కావాలని
అడుగుతాడు. "తండ్రి, అష్టైశ్వర్యాలు
అడుగుదును గాని, అవి ఇయ్యడం నీతరం
కాదు. అయిశ్వర్యాలు అయిశ్వర్యవంతు
లకే వస్తాయి. కాని నువ్వు ఒకపని చెయ్యి.
నాకు ఎన్నడూ ఎలాంటి జబ్బూ చెయ్యి
కుండా, ఏ మందులూ అవసరం లేకుండా
వరం ఇయ్యి. అంటుంది."

"వెనకటికి రాక్షసులు చావులేకుండా
వరం అడిగినట్లుగానా" అన్నాడు తండ్రి.
కొడుకు ధోరణి కొంతవరకు అందుకొని
కూడా దాన్ని నిరసిస్తూ.

"బ్రహ్మదేవుడికి అదే అనుమానం
వచ్చి, "నీవు చావు లేకుండా వరం అడుగు
తున్నావు. వెనక రాక్షసులకయితే అలాంటి
వరాలిచ్చాను గాని, నీలాంటి బక్కప్రాణు
లకు జరామరణాలు లేకుండా వరం ఇయ్య

టానికి చట్టం ఒప్పుదు. అనే శాడు" అన్నాడు తారకం.

"తరవాత ఏమయింది" అని తండ్రి అడిగాడు.

"ఏమవుతుంది? సరే ముందు రాక్షసి నయి మళ్ళీ వస్తాను" అన్నది పాచిపని చేసుకునేది." అన్నాడు తారకం.

"ఈ కథను ఎవరు అచ్చేశారు?" అన్నాడు తండ్రి.

"ఎవరూ వెయ్యలేదు. అలాటి కథ ఎవరూ చదవరని నా స్నేహితులు కూడా చెప్పారు. అదీగాక ఈ కథ సాంఘిక అశాంతికి దారి తీస్తుందన్నారు."

"ఎలా?" అని తండ్రి సవాలు చేస్తున్నట్లుగా అడిగాడు.

"ఒకవేళ బ్రహ్మదేవుడు వరమిస్తే ఈ పాచిపని చేసే ఆమె తన కొడుకును ఐ.ఎ.ఎస్. పాస్ చేయించి తనచేత పని చేయించుకున్న వాళ్ళందరినీ ఏదో విధంగా శిక్షించవచ్చు."

"పాచిపని చేసి కొడుకును ఐ.ఎ.ఎస్. పాస్ చేయిస్తుందా?" అన్నాడు తండ్రి ఆశ్చర్యంగా.

"సినిమాలలో అడపా దడపా అలా జరుగుతూనే వున్నదిలే! ప్రొడ్యూసరు రాయమన్నట్టు కథ రాసినందుకు పాతిక వేలు పుచ్చుకునే వాళ్ళు అంత తెలీకుండా రాశారా?" అన్నాడు తారకం.

కొడుకు మంచి జోక్ వేసినట్లుగా తండ్రి గట్టిగా నవ్వేశాడు

"దీనికి ఎంతజీతం ఇస్తున్నాం?" అన్నాడు తారకం విషయం మార్చి.

"ఇరవై! అంతకు తక్కువ రారు నాయనా! వెనకటి రోజులు కావు!" అన్నది తల్లి.

"ఇరవై రూపాయలా? అంటే ఓవారం పాటు ఈ మెకు రెండు పూటలా తిండి ఉంటుందన్న మాట! మిగిలిన మూడు వారాలూ ఏంటింటుందిటా?" అని తారకం ఆశ్చర్యపోయాడు.

తండ్రికి చక్రమని కోపం వచ్చింది, "అధిక ప్రసంగం! అది మనకెందుకూ!" అన్నాడు.


"మనింట్లో నెల పొడుగునా, ఏడాది పొడుగునా పనిచేసే మనిషి సమస్యలను గురించి మనకు ఏదో అవగాహన ఉండాలి గదా! బొత్తిగా నూతిలో కప్పలల్లే, మనకు సంబంధం ఉన్న మనుషుల మంచి చెడ్డలు సట్టించుకోకుండా ఎలా ఉంటాం?" అన్నాడు తారకం.

వ్యవహారం జోక్ దాటుతున్నది.

"సరే నువ్వు వెళ్ళవే." అన్నాడు తండ్రి లచ్చతో.



శ్రీ బ్రాహ్మణ్ణి పరిశీలకర్త వెంకటేశ్వర టెక్నికల్ ఎడ్యుకేషన్ ఏలూరు-1



ఫాన్ 1075

కొల్లి గణక, ఓరియంట్,
హోలర్, ఎయిర్ మర్షల్, ఖైవాక్,
టెజిల్ & స్ట్రోంగ్ ఫ్యామిలీ
కొల్లి గైండ్స్ కమ్ మిక్చర్డ్
మోల్డ్ గైండ్స్

నాణ్యత... నవ్యతకల

బిరక్ బొక్సులు, ట్యూబ్ లైట్లు,
చెబిల్ లైట్లు, ఫ్యాన్ లైట్లు,
ANCHOR 50 ఎలక్ట్రిక్ సామాన్లు,
KLEERTONE 500 గృహపరికరాలు,
మిక్చర్డ్ ఫరలకు లభిస్తాయి

గుమ్మ సుబ్బారావు ప్రైవేట్
DEALERS FOR
NELCO CALCULATORS



"లేచి స్నానం చేయరా, అన్నం పెడతాను," అన్నది తల్లి.

2

భోజనాలయనదాకా అసలు విషయం చర్చకు రాలేదు. తల్లిదండ్రులు తారకాన్ని రమ్మన్నది వెళ్ళి సంబంధాలు చూడటానికి.

"అందమైన పిల్ల కావాలంటే వున్నది. కట్నం బాగా ఇచ్చే పిల్ల తండ్రి వున్నాడు. బాగా చదువుకున్న పిల్లలు కూడా వున్నారు. నలుగురినీ చూశావంటే నీకు కావలసిన పిల్ల ఇట్టే దొరికిపోతుంది." అన్నది తల్లి.

"నాకు కావలసింది ఇవన్నీకాదు. నాతో సమంగా పరిగెత్తగల పెళ్ళాం కావాలి నాకు. దొరకటం కష్టం." అన్నాడు తారకం.

"ఒలింపిక్స్ కు ఎంటర్ చేస్తావా ఏం?" అన్నాడు తండ్రి వెటకారంగా.

తారకం ఎంతో సహనంతో నవ్వి. ఇది రికార్డులు స్థాపించే రేస్ కాదు. ఇది హార్మిల్ రేస్. ఇప్పుడున్న స్థితిలోనే నాకాబోయే ధార్య నన్ను అందుకోవటానికి చాలా అవాంతరాలు దాటుకుని రావాలి" అన్నాడు.

"ఏమిటవి?" అన్నాడు తండ్రి.

"ఎందుకడుగుతావు? పనిమనిషి విషయంలోనే మనం తూర్పు-పడమరలుగా వున్నాం. ఇలాటివి జీవితంలో వేలా, లక్షలా వున్నాయి. నేను నా విశ్వాసాలన్నిటినీ బయటపెట్టి ఏం బావుకుంటాను?" అన్నాడు తారకం.

"ఆ పనిమనిషి విషయంలో నేను నీతో కామన్ సెన్స్ మాట్లాడడానికి సిద్ధంగా

వున్నాను." అన్నాడు తండ్రి తనకు అవజయం అసాధ్యమన్నట్టు.

"కామన్ సెన్స్ చెప్పండి. రోజుకు నాలుగు గంటలు మన ఇంట పనిచేసి, ఇరవై రూపాయలమీద ఎట్లా బతుకుతుంది? మరో నాలుగు గంటలు ఇంకో ఇంట్లో పనిచేసి ఇంకో ఇరవై సంపాదిస్తుందనుకుందాం. నలభై రూపాయల నెల జీతంతో ఒక మనిషి ఎలా బతుకుతుంది? ఇంకోరిని పోషించటంమాట ఎత్తనే వద్దు."

"దాని ఇంట ఇంకా సంపాదించే వారుండరాదా? అది పదహారేళ్ళ పిల్ల. తల్లిదండ్రుల వెంట ఉంటున్నది. వాళ్ళా పని చేసుకుంటారు. చన్నీళ్ళకు వేణ్ణీళ్ళ."

"మనం ఆమె కుటుంబ వ్యవహారాలు చర్చించేటందుకు అర్హులంకాదు. ఆమె డబ్బుతోనే మనకు సంబంధంలేదు. ఆమె తల్లి దండ్రుల సంపాదనతో మనకేం సంబంధం. కాకపోయినా మనకోసం శ్రమచేస్తూ తండ్రి సంపాదనమీద బతుకుతున్నారంటే మనకెంత అవమానం!"

తండ్రి మొహం ఎర్రగా అయింది.

"నీవు ఏ లోకంలో ఉండి మాట్లాడుతున్నావు? ఆమె స్వతంత్రజీవి. మనజీతం చాలకపోతే పని మానేయ్యొచ్చు. అలాగే మనము స్వతంత్రులం. ఆమెకు జబ్బుచేసి పని చెయ్యలేకపోతే పని మానిపించి ఇంకొకరిని పెట్టుకుంటాం." అన్నాడు తండ్రి.

"నువ్వు చెప్పేది కూడా ఏమంత వాస్తవంగా లేదు. నువ్వు చెప్పే స్వాతంత్ర్యం

మనకూ లేదు. ఆమెకీ లేదు. మాటవరిసకు ఒక పూట గడిచే జీతం ఒకరు ఇస్తామని. ఇంకొకరు అంతకన్నా తక్కువ ఇస్తామంటే ఆమె మొదటివాళ్ళకే చచ్చినట్టుపని చేయాలి. ఆమెను స్వేచ్ఛ ఏ పాటిదో ఆమె ఆకలి నిర్ణయిస్తుంది." అన్నాడు తారకం.

"ఆమెకు రెండుపూట్లా తినేటట్టు జీతం ఇచ్చే స్వేచ్ఛ ఎవరికీ లేదా? అన్నాడు తండ్రి.

"లేదనుకుంటాను."

"అనుకోవటం రుజువుకాదు." అన్నాడు తండ్రి. తానే గెలిచిన గొంతు పెట్టి.

"మీరు వెళ్ళి విశ్రాంతి తీసుకుంటారా? నేను వీడితో సంబంధాల గురించి మాట్లాడాలి" అన్నది తల్లి తన భర్తతో.

"మహారాజుగా!" అని తండ్రి లేచి వెళ్ళి దక్షిణపుగదిలో మంచంమీద నడుం వాలాడు.

3

లచ్చు పని పూర్తిచేసి, "పోతున్నానమ్మ గారూ?" అని చెప్పి బయటకు వెళ్ళటమా దాని వెనకనే కొడుకు వెళ్ళటమా తల్లి చూసిందిగాని, ఏమీ శంకించలేదు.

"ఆగు!" అని తారకం అనటం విని లచ్చు ఆగింది.

తారకం దాన్ని కలుసుకొని వెంట నడుస్తూ, "బక్కచిక్కి వున్నావు అప్పుడే పనిలోకి ఎందుకు వచ్చావు?" అని అడిగాడు.

"జరగొద్దా, బాబూ?" అన్నది లచ్చు.

"ఇన్నాళ్ళూ ఎట్లాజరిగింది. నీకు మందు లకేబోలెడంత అయివుండాలే? మీ ఇంట్లో ఎవరు సంపాదించేవాళ్ళు?"

"మా నాన్న పని చేస్తాడు, ఆ సంపాదన ఏ మూల? నాకు జబ్బు నయమయిందాకా సరస మా ఇంట్లోనే వుండి తన సంపాదన అమ్మకిచ్చింది.

"సరస అంటే నీకు బదులుపని చేసిన మనిషా."


"అవును. చెయ్యెత్తి దణ్ణం పెట్టాలి. అది చిన్నపిల్లగా ఉండగా దాని తల్లి ఎవడితోనో లేచిపోతే, తాగుబోతు తండ్రి వట్టింతుకోకుండా తిరిగితే, మా అమ్మ చేరదీసిందట. మనిషికి మనిషి తోడేగాని డబ్బు కాదంటుంది.

"దానికి సంసారం లేదా?"

"వెళ్ళిందిట. మొగుడు వదిలేశాడు. ఒంటరిగా బతుకుతుంది. ఇదుగో ఈ అయిదారు వారాలనుంచీ..."

"ఇదుగో!" తారకం జేబులో చెయ్యి

మీరు కచ్చెప్రకటన భయపడకక్కర్లే -
బాంబులు కేసు
తీసుకోకుంట్లని -



పెటి, పది రూపాయల నోట్లు తొత్తీసి, పది నోట్లు ఎంచి లచ్చుకిస్తూ, “ఇది నీకు న్యాయంగా మా అమ్మ ఇవ్వవలసిన జీతం. నువ్వు తీసుకుంటున్న జీతం చాలా తక్కువ దాన్ని గురించి తరువాత ఏదో చెయ్యాలి. ప్రస్తుతం ఈ డబ్బు మీ అమ్మకియ్యి నువ్వు పక్కా, పాలా దాగా తాగు. పనిమనిషి వస్తాడూలా గుండాలి, తెలిసిందా?” అన్నాడు.

లచ్చు చెయ్యి వెనక్కు పెట్టుకుని, డబ్బు తీసుకొనటానికి బెదిరింది.

“మీ లాటి వాళ్ళకు డబ్బుంటే భయం. అందుకే పొట్టు గడవని జీతాలకు ఒళ్ళు విరుచుకుంటారు. నడి బజారులో ఇస్తున్నాను. నే నిచ్చానని, ఇది నీ జీతమనీ మీ అమ్మకు చెప్పు. ఇందులో దాపరికం ఏమీ లేదు, అంటే నన్నంటారే మోగాని నిమీచ మాటరాదు.” అంటూ డబ్బు లచ్చు చేతిలో పెట్టి, తారకం వెనక్కు వెళ్ళి పోయాడు.

“మంచి చేరం తగిలిందే, పిల్లా!”

అంటూ ఒక నడి వయసువాడు ఇకిలించి, తల ఎగరేశాడు.

లచ్చు దడదడలాడే గుండెతో ఇంటికి పోయింది.

బాంబు పేలటానికి ఎంతోకాలం పట్టలేదు. ఆ సాయంకాలం పనికి లచ్చు రాలేదు. దాని తల్లి వచ్చింది— పనిచెయ్యటానికి కాదు, పోట్లాడటానికి. వస్తూనే అది పది రూపాయల నోట్లు తారకం తల్లికిస్తూ, ఇంతకాలం నుంచీ చూస్తున్నారూ, మేం ఇట్లాంటివాళ్ళమని ఎట్లా అనుకున్నారూ?”

ఆ సమయానికి తారకమూ, తండ్రికాక, తారకం పింతల్లి కొడుకు కాముడు కూడా వున్నాడు.

లచ్చు తల్లి ఏమంటున్నదో ఒకంతట తారకం తల్లికి అర్థం కాలేదు. అతని తండ్రి మటుకు, తన కొడుకు ఇటువంటి పని ఏదో చేస్తాడని ఊహించినవాడిలాగే కనిపించాడు.

ఆయన లచ్చు తల్లితో, “చూడు,

రాజమ్మా నీ కూతురు ఖాయిలా పడిందనీ, ఖర్చయిందనీ తెలిసి మా వాడు డబ్బు సర్దాడు. అప్పుగా! దాన్ని నింపాదిగా నువ్వు తీర్చేసుకో. ఈ భాగ్యానికి ఇంత హంగామా దేనికి?” అన్నాడు.

“మా అమ్మాయి అప్పుకావాలని అడిగిందాండీ? చిన్నపిల్ల చేతిలో నూరూపాయలు పెట్టటంలో మీ అబ్బాయిగారి ఉద్దేశం ఏమిటో ఎవర్నన్నా అడగండి! పైగా పెద్దవాళ్ళతో చెప్పమన్నార్ర! మేం కూడా సంతోషిస్తామని గామాలు! ఎందుకని అంత లోకువయాం బాబూ?” అన్నది రాజమ్మ.

“నీకు అవసరం లేకపోతే ఇచ్చెయ్య గలందుకే నీతో చెప్పమనుంటాడు. ఇచ్చే శావుగదా? ఇంకేమిటి పేచీ?” అన్నాడు తారకం తండ్రి.

“ఇంతకీ నీకూతురేదీ అంట- గిన్నెలూ అవీ ఉన్నాయి.” అంది తారకం తల్లి.

“ఏ మొహం పెట్టుకొని వస్తుందా? పని మానుకోమన్నాను” అన్నది రాజమ్మ-

మా ఖాతాదార్లకు శ్రేయోభిలాషులకు దీపావళి శుభాకాంక్షలు!

స్వేషల్ క్షయితిపండ్లపాడి తీర్పులలో పావ్ పోర్ట్రలలోకు లభించును

జెమిని

పెళ్ళపొడి వాడండి

అయోధ్యచేయవారు.

* స్వాకిష్టులుకావలెను *

V.S. PRAKASH

జెమిని కెమికల్ ప్రాడక్టుస్.
మొలలిపట్నం 521001.

- తమిళనాడు మరియు ఆంధ్ర ప్రదేశ్ అంతటా స్టాకిస్టులు కావలెను.
- తమిళనాడుకు డిస్ట్రిబ్యూటర్లు : మెన్సర్స్ లలితా ఏజెన్సీస్, 1-నార్తెబోగ్ రోడ్, టి. నగర్, మద్రాసు-17.

జనసేవ

నల్లని వానను తియ్యని సుధగా మలచుకుని
 ఎర్రని ఎండను పండు వెన్నెలగా
 మారుచుకుని
 కటికి గుండెవంటి మట్టిగడ్డను వెన్నుగా
 మార్చి
 కండబలమును గుండెదిటవును ఎరువుగా
 చేసి
 వట్టినేలను సిరులొలికే పంటకళ్ళంగా
 మార్చే
 కష్టజీవి కర్షకుడు జనసేవకుడు కాదా?
 ఆయన కష్టసుఖాలు తెలియవేమిటి?

ఆర్థికంగా సాంఘికంగా అణగి మణగి
 ఆజన్మాంతం గ్రీష్మపుటెండకు ఎందుతూ
 స్వేద వర్షధారలతో తడిసి ముద్దవుతూ
 గిడిసెనో చెట్టునీడనో తల దాచుకుంటూ
 బాటలు వేసే పేటలు కట్టే బావులు తవ్వే
 శ్రమజీవి కార్మికుడు జనసేవకుడు కాదా?
 ఆయన చీకు చింతలు తెలియవేమిటి?

తరతరాలవారికి తానొక నిశ్రేణియై
 తాను మాత్రం ఉన్నచోటనే అంటి
 పెట్టుకుని
 ఇంటా బయటా గోలలోనే కాలం గడు
 పుతూ
 కడుపులోని చదువుని నలుగురికీ పంచుతూ
 అల్ప సంతోషానికే కరిగిపోయే
 బడిపంతులు జన సేవకుడు కాదా?
 ఆయన సమస్యలను పట్టించుకోరేమిటి?

పైకి మల్లెపువ్వులా కానవచ్చినా
 లోన తుమ్మముళ్ళు గుచ్చుకుంటున్నా
 గొర్రెతోక జీతపురాళ్ళతో
 పైళ్ళగుబుళ్ళు చాటున పెరుగుతూ
 నలుగురికీ తలలో నాలుకలా మెలగుతూ
 కాలం గడిపే గుమాస్తా జన సేవకుడు కాదా?
 ఆయన సుఖదుఃఖాలు చూడరేమిటి?

చడిచప్పుడు లేకుండా
 తమ వృత్తిగా తలచి
 జనసేవ చేసున్న
 ఈ అనామకుల్ని
 విస్మరించకండి
 ఎంతో హడావిడి చేసి
 జనసేవ చేసే పెదలారా!

— చల్ల రాధాకృష్ణ శర్మ

తారకంకేసి కొరకొరా చూస్తూ....

“అదేమిటి! మావారు పెళ్ళి సంబం
 చాలు చూడటానికి వచ్చాడు. రేపు మళ్ళీ
 తిరిగి వెళ్ళిపోతాడు. నిక్షేపంలాంటి వాడిక
 మానేస్తావా? ప్రస్తుతం ఆ రెండుగిన్నెలు
 తోమిపెట్టి రేపొద్దున్నైనా పిల్లదాన్ని
 పంపించు!” అన్నది తల్లి.

అంత దాకా మాట్లాడని తారకం అక
 స్మాత్తుగా కలగజేసుకుని, “మనది మంచి
 వాడిక అని వాళ్ళు అనుకోవాలి. మనమే
 చాటించుకోరాదు. మనది మంచివాడికకాదు;
 మనకన్నా తమకు చాలా ఎక్కువనీతికన్నదని
 చెప్పుకునేటందుకు అవకాశం దొరికింది.
 దానికోసం మన ఇల్లు వదులుకొని. ఇంకో
 ఇల్లు దొరికినదాకా పస్తులైనా ఉంటుంది.
 నలభై రోజులు మంచాన బడిఉంటే ఎవరు
 ఉద్ధరించారు? అట్లాగే ఇంకోపది రోజులు
 దొక్కలో కాళ్ళు పెట్టుకుంటే ఇటువంటి
 ఇల్లే మరొకటి దొరక్కపోదు. నాన్న చెప్పి
 నట్టు. పని మానుకునే స్వేచ్ఛ వాళ్ళ
 కున్నది. మానుకోవద్దని సువ్యవతిమాలా
 వంటే, పని మాన్పించే స్వేచ్ఛ మనకు
 లేదన్నమాట!” అన్నాడు

తారకం ఏమంటున్నాడో, ఎందుకంటు
 న్నాడో ఎవరికీ అంటు చిక్క లేదు.
 ఎవరూ పట్టించుకోనూ లేదు. కాని,
 అందరికన్నా అజ్ఞానం మనిషి రాజమృ
 ఉద్రేకమంతా ఎందుకో చల్లారింది.
 తారకం గొంతులో తప్పువేసి దొరికిపోయి
 సిగ్గుతో చచ్చిపోతున్నవాడి లక్షణాలు లేవు.
 రాజమృకోరిన సంకల్ప ప్రివస్తున్నట్టే కని
 పించి చప్పున అదృశ్యమయింది. ఆమె
 కాంగు బొడ్లో దోచుకుంటూ అంట్లగిన్నెలు
 తోమడానికి సిద్ధమయింది.

కాముడు విరగబడి నివ్వి, “దొరక్క
 దొరక్క నీకు లచ్చు ఎక్కడ దొరికిం
 దిరా! నువ్వు దానికి డబ్బిచ్చింది చేసిన
 పనికా, చెయ్యబోయే పనికా?” అని తన
 జోకకు మళ్ళీ నవ్వాడు. అతడు తాను
 వెయ్యబోయే జోకకు ముందు తాను నవ్వి
 అందరితో కలసి నవ్వుతున్నాననుకొని
 తరవాత ఇంకోసారి నవ్వుతాడు.

తల్లి, “హవ్వ! హవ్వ!” అనుకుంటూ
 మళ్ళా రంగంలోకి వచ్చి, “ఏం పనిరా
 ఇది? నీకు పిల్లనిస్తామని ఎంతోమంది
 సిద్ధంగా వున్నారు. ఈ సంగతి తెలిస్తే
 ఇంకేమైనా వుందా?” అన్నది.

తారకం తండ్రి మండిపడి, “నువ్వెళ్ళి
 మా వాడు పనిదాన్ని ఉంచుకున్నాడని
 అందరితోటి చెప్పిరా!” అన్నాడు.

“నే చెప్పకపోతే ఆగుతుందా ఏం?”
 అన్నది తల్లి.
 “ఎందు కాగుతుంది? సంబంధాల వాళ్ళ

పనివాళ్ళు

ఇద్దరు వ్యాపారస్తుల సంభాషణ:
 “మీ ఆఫీసులో పని చేసే వాళ్ళెంతమంది?”
 “సగానికి కొంచెం ఎక్కువ మంది.”

—జె. రాఘవేంద్రరావు, గుడివాడ

ఎడ్రసులు రాజమృకియ్యి!” అన్నాడు
 తండ్రి.

ఇద్దరూ వాగ్వాదాలు పడేటట్టు కని
 పించారు. తారకం అడ్డంవచ్చి, “నేను
 నీతిపరుణ్ణి ఎవరెవరికి గ్యారంటీ ఇచ్చా
 రేం? ఎవరు మానుకున్నా కట్టం ఇయ్య
 టానికి సిద్ధంగా ఉన్నవాళ్ళు మానరు
 తాగుడుకూ, ముండలకూ తగినంత ఉంటే
 గని కట్టాలు పొయ్యరు. తరువాత వాడు
 తాగకపోతే వాడి ఖర్చు చూడు, నాన్నా.
 శ్రమ అమ్ముకునే మనిషి కన్నా ఒళ్ళు
 అమ్ముకునే మనిషికి ఎక్కువ ఇయ్యుచ్చు
 ననే నీ నమ్మకం కూడా. నీ నమ్మక
 మేమిటి. రాజమృ సుబ్బక మేమిటి?
 అందరి నమ్మకము అదేగా కనిపిస్తుంది.
 అదిపోసి, నేను చెప్పదలచుకున్నది నీవు
 చెప్పే స్వేచ్ఛ లేదని! పని మనిషికి
 హెచ్చు డబ్బిచ్చే స్వేచ్ఛ మనకు లేదు.
 తీసుకునే స్వేచ్ఛ ఆమెకీలేదు,” అన్నాడు.

“ఇది రుజువు చెయ్యటానికా దానికి
 డబ్బిచ్చావు?” అన్నాడు తండ్రి.

“వాడు, న్యాయంగా మనం ఆమెకి బాకీ
 ఉన్నామనుకునే ఇచ్చాను. నేను నీ నమ్మక
 కాలు మార్చుతానా? ఎవరి నమ్మకాలువారే
 మార్చుకోవాలి నిజం తెలుసుకుంటూపోతే
 మనం చాలాదూరం పోతాం. అశాంతి,
 తిరుగుబాటు, విప్లవాలు ప్రత్యక్షమవు
 తాయి, అందుచేత శాంతంగా ఉండదలచిన
 నాళ్ళు కొన్ని అబద్ధాలను నమ్మి, లోకంలో
 సాగే అన్యాయం భాగం పంచుకోవటం
 మంచిది,” అన్నాడు తారకం.

తారకం తండ్రి క్షణంపాటు ఆలో
 చించేవాడి మొహం పెట్టి, మరుక్షణం
 ఆలోచనను దులిపేసుకున్నాడు.

తారకం మర్నాడే రైలెక్కాడు. వెళ్ళే
 ముందు అతను తన పెళ్ళి అదివరకే నిశ్చ
 యమయిందని తల్లికీ, తండ్రికీ చెప్పి,
 తనకోసం సరిబంధాలు చూడవద్దన్నాడు.

“నీతో సమంగా పరిగెత్తుతుందా?” అని
 తండ్రి అడిగాడు.

“చూడాలి! నేను తనతో సమంగా పరి
 గెత్తగలనా అన్న అనుమానం లేక
 పోలేదు,” అన్నాడు తారకం.

“ఏవకపోయావు!” అనుకున్నాడు
 తండ్రి.